

राजस्थान विश्वविद्यालय के समाज शास्त्र विभाग का 60वां स्थापना दिवस कल ।

जयपुर- 05 जुलाई। राजस्थान विश्वविद्यालय का समाजशास्त्र विभाग कल 06 जुलाई को अपना 60वां स्थापना दिवस मनाने जा रहा है, इस अवसर पर विभाग में डायमंड जुबली कार्यक्रम का आयोजन किया जायेगा। समाजशास्त्र विभाग में मध्याह्न 12.00 बजे आयोजित किये जाने वाले इस कार्यक्रम जाएगा। कार्यक्रम का प्रारंभ कार्यक्रम के मुख्य अतिथी एवं कुलपति प्रो. राजीव जैन, विभागाध्यक्ष डॉ. रश्मि जैन व अन्य शिक्षक साथियों द्वारा विश्वविद्यालय प्रांगण में वृक्षारोपण द्वारा किया जाएगा। आयोजना के अगल चरण में एक वर्चुअल मीट का आयोजन किया जाएगा, जिसमे समाजशास्त्र विभाग से जुड़े हुए पूर्व प्रोफेसर, अन्य शिक्षक साथियों व विद्यार्थियों द्वारा अपने स्मृति अनुभव साझा किए जाएंगे। इस मीट में विभाग के प्रारंभिक दौर के अनेक प्रोफेसर जैसे प्रो. इंदु माथुर व अन्य भी उपस्थित रहेंगे।

विभागाध्यक्ष प्रो. रश्मि जैन के अनुसार राजस्थान विश्वविद्यालय, समाजशास्त्र विभाग के पूर्व प्रोफेसर एन.के. सिंघी के नाम से आई.आई.टी दिल्ली में उनके पुत्र द्वारा शोध पीठ की स्थापना की जा रही है। प्रो. उन्नीथान के नेतृत्व में वर्ष 1961 में प्रारंभ समाजशास्त्र विभाग अपने गौरवशाली इतिहास के साथ 61 वे वर्ष में प्रवेश कर रहा है। समाजशास्त्र विभाग राजस्थान विश्वविद्यालय, सम्पूर्ण विश्व में अपनी गौरवशाली अध्ययन अध्यापन परंपरा के लिए जाना जाता है, इसी परंपरा के वाहक अनेकानेक ख्यातिनाम प्रोफेसर जैसे प्रो. उन्नीथान, प्रो. योगेंद्र सिंह, प्रो. राम आहूजा, प्रो. श्याम लाल, प्रो. इंदू माथुर, प्रो. एन.के. सिंघी आदि रहे हैं, जिन्होंने वैश्विक पटल पर भारतीय समाजशास्त्रीय चिंतन को रखा है।

डॉ. भूपेन्द्र सिंह शेखावत

P.R.O